



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 20.02.2025

TIME : 12.50 PM

പ്രധാന വാർത്തകൾ

1. ഡൽഹി മുഖ്യമന്ത്രിയായി ബിജെപി നേതാവ് രേഖ ഗുപ്ത സത്യപ്രതിജ്ഞ ചെയ്തു. ആറ് മന്ത്രിമാരും മുഖ്യമന്ത്രിയ്ക്കൊപ്പം ചുമതലയേറ്റു.

Rekha Gupta takes oath as Chief Minister of Delhi along with six cabinet ministers at iconic Ramlila Maidan in New Delhi.

2. രാജ്യത്തെ ജനങ്ങളുടെ ആരോഗ്യ പരിരക്ഷയ്ക്ക് കേന്ദ്ര സർക്കാർ വളരെയേറെ പരിഗണന നൽകുന്നതായി കേന്ദ്രസഹമന്ത്രി ജിതേന്ദ്ര സിംഗ്. ശ്രീചിത്ര തിരുന്നാൾ ഇൻസ്റ്റിറ്റ്യൂട്ടിന്റെ പുതിയ മന്ദിരം മന്ത്രി തിരുവനന്തപുരത്ത് ഉദ്ഘാടനം ചെയ്തു.

Union Government considers healthcare as a top priority, says MoS Jitendra Singh while inaugurating the new building at Sree Chitra Institute of Medical Sciences in Thiruvananthapuram

3. ജി- 20 വിദേശകാര്യ മന്ത്രിമാരുടെ യോഗത്തിൽ പങ്കെടുക്കുന്നതിനായി കേന്ദ്ര മന്ത്രി എസ് ജയ്ശങ്കർ ഇന്ന് ദക്ഷിണാഫ്രിക്കയിലെത്തും.

External Affairs Minister Dr. S. Jaishankar to participate in G20 Foreign Ministers' Meeting in Johannesburg, South Africa.

-
4. യു.ജി.സി കരട് ചട്ടങ്ങൾ സംബന്ധിച്ച ദേശീയ കൺവെൻഷൻ തിരുവനന്തപുരത്ത് തുടക്കം. മുഖ്യമന്ത്രി പിണറായി വിജയൻ ഉദ്ഘാടനം നിർവഹിച്ചു.

Kerala CM Pinarayi Vijayan inaugurated a national convention on draft UGC regulations in Thiruvananthapuram today.

5. പൈലറ്റുമാർക്കുള്ള ഇലക്ട്രോണിക് പേഴ്സണൽ ലൈസൻസിന് രാജ്യത്ത് തുടക്കമായി.

Union Civil Aviation Minister K Rammohan Naidu today launched the Electronic Personnel License for pilots in New Delhi.

6. ഐ.സി.സി ചാമ്പ്യൻസ് ട്രോഫി ക്രിക്കറ്റിൽ ഇന്ത്യ ഇന്ന് ബംഗ്ലാദേശിനെ നേരിടും.

In ICC Champions Trophy Cricket; India to take on Bangladesh in Dubai today.

DAY-DELHI CM OATH

ഡൽഹി മുഖ്യമന്ത്രിയായി ബിജെപി നേതാവ് രവേ ഗുപ്ത സത്യപ്രതിജ്ഞ ചെയ്തു. രാംലീല മൈതാനിയിൽ നടന്ന ചടങ്ങിൽ, ഡൽഹി ലെഫ്റ്റനന്റ് ഗവർണർ വി കെ സക്സേന സത്യവാചകം ചൊല്ലിക്കൊടുത്തു.

(ഹോൾഡ്)

ആറു മന്ത്രിമാരും മുഖ്യമന്ത്രിക്കൊപ്പം സത്യപ്രതിജ്ഞ ചെയ്തു. പർവേഷ് സിങ്, ആഷിഷ് സൂദ്, മജിന്ദർ സിങ് സിർസ, രവീന്ദർ ഇന്ദ്രരാജ് സിങ്, കപിൽ മിശ്ര, പങ്കജ് കുമാർ എന്നിവരാണ് മന്ത്രിമാരായി ചുമതലയേറ്റത്. ന്യൂഡൽഹിയിൽ ഇന്നലെ വൈകുന്നേരം ചേർന്ന ബിജെപി നിയമസഭാ കക്ഷി യോഗമാണ് ഇത് സംബന്ധിച്ച തീരുമാനം കൊണ്ടെടുത്ത്. ഡൽഹി മുഖ്യമന്ത്രിയുടെ ചുമതല നൽകിയതിൽ, ശ്രീമതി രവേ

ഗുപ്ത ബിജെപി ഉന്നത നേതൃത്വത്തിന് നന്ദി അറിയിച്ചു. ഡൽഹിയിലെ ജനങ്ങളുടെ ക്ഷേമത്തിനും വികസനത്തിനും വേണ്ടി പൂർണ്ണ സത്യസന്ധതയോടും സമർപ്പണത്തോടും കൂടി പ്രവർത്തിക്കുമെന്നും മുഖ്യമന്ത്രി പറഞ്ഞു. ഡൽഹിയിലെ നാലാമത്തെ വനിതാ മുഖ്യമന്ത്രിയും ബിജെപിയുടെ രണ്ടാമത്തെ വനിതാ മുഖ്യമന്ത്രിയുമാണ് ശ്രീമതി രേഖ ഗുപ്ത. പ്രധാനമന്ത്രി നരേന്ദ്ര മോദി, ആഭ്യന്തര മന്ത്രി അമിത് ഷാ, രാജ്യരക്ഷാ മന്ത്രി രാജ്നാഥ് സിംഗ്, ബിജെപി അധ്യക്ഷൻ ജെ.പി നസ്സു തുടങ്ങിയ പ്രമുഖ നേതാക്കൾ സത്യപ്രതിജ്ഞാ ചടങ്ങിൽ പങ്കെടുത്തു.

JITENDRA SINGH (INTRO)

രാജ്യത്തെ ജനങ്ങളുടെ ആരോഗ്യ പരിരക്ഷയ്ക്ക് കേന്ദ്ര സർക്കാർ വളരെയേറെ പരിഗണന നല്കുന്നതായി കേന്ദ്രസഹമന്ത്രി ജിതേന്ദ്ര സിംഗ്. ശ്രീചിത്ര തിരുനാൾ ഇൻസ്റ്റിറ്റ്യൂട്ടിന്റെ പുതിയ മന്ദിരം തിരുവനന്തപുരത്ത് ഉദ്ഘാടനം ചെയ്യുകയായിരുന്നു അദ്ദേഹം. എല്ലാവർക്കും താങ്ങാവുന്ന ചികിത്സ, തദ്ദേശീയമായി വികസിപ്പിച്ച ചികിത്സ രീതികൾ തുടങ്ങിയവ പ്രോത്സാഹിപ്പിക്കുകയാണ് കേന്ദ്രസർക്കാരിന്റെ കാഴ്ചപ്പാടെന്നും കേന്ദ്ര മന്ത്രി പറഞ്ഞു. തദ്ദേശീയമായി വികസിപ്പിച്ച ചികിത്സ മാർഗങ്ങളാണ് കോവിഡ് മഹാമാരി നൽകിയ ഏറ്റവും വലിയ പാഠമെന്ന് പറഞ്ഞ അദ്ദേഹം ഇന്ത്യൻ ചികിത്സാ രീതികൾ ലോക ശ്രദ്ധ ആകർഷിക്കുന്നതായും ചൂണ്ടിക്കാട്ടി

(ഹോൾഡ്) (വോയ്സ്)

JAISHANKAR-SOUTH AFRICA

ജോഹാനസ്ബർഗിൽ നടക്കുന്ന ജി- 20 വിദേശകാര്യ മന്ത്രിമാരുടെ യോഗത്തിൽ പങ്കെടുക്കുന്നതിനായി കേന്ദ്രമന്ത്രി എസ് ജയ്ശങ്കർ

ഇന്ന് ദക്ഷിണാഫ്രിക്കയിലെത്തും. ദക്ഷിണാഫ്രിക്കൻ വിദേശകാര്യ മന്ത്രി റൊണാൾഡ് ലാമോളയുടെ ക്ഷണപ്രകാരമാണ് സന്ദർശനം. ജി-20 രാജ്യങ്ങളുമായുള്ള സഹകരണം ശക്തിപ്പെടുത്തുന്നതിനും, ദക്ഷിണമേഖല രാജ്യങ്ങളുടെ ആവശ്യങ്ങൾ ഉന്നയിക്കാനുള്ള അവസരമായാണ് വിദേശകാര്യമന്ത്രിമാരുടെ യോഗത്തെ ഇന്ത്യ നോക്കിക്കാണുന്നത്. വിവിധ നേതാക്കളുമായി ശ്രീ ജയശങ്കർ ഉഭയകക്ഷി ചർച്ചകളും നടത്തും.

PILOT-EPL LAUNCH

പൈലറ്റുമാർക്കുള്ള ഇലക്ട്രോണിക് പേഴ്സണൽ ലൈസൻസ് കേന്ദ്ര സിവിൽ ഏവിയേഷൻ മന്ത്രി കെ രാമോഹൻ നായിഡു ന്യൂഡൽഹിയിൽ പ്രകാശനം ചെയ്തു. പൈലറ്റ് ലൈസൻസിംഗും, പുതുക്കൽ പ്രക്രിയയും ലളിതമാക്കാൻ ഇതിലൂടെ സാധിക്കും. പൈലറ്റുമാർക്കായി ഇപിഎൽ അവതരിപ്പിക്കുന്ന ലോകത്തിലെ രണ്ടാമത്തെ രാജ്യമാണ് ഇന്ത്യ.

UGC - CONCLAGE

യു.ജി.സി കരട് ചട്ടങ്ങൾ സംബന്ധിച്ച ദേശീയ ഉന്നത വിദ്യാഭ്യാസ കൺവെൻഷൻ മുഖ്യമന്ത്രി പിണറായി വിജയൻ തിരുവനന്തപുരത്ത് ഉദ്ഘാടനം ചെയ്തു. ഫെഡറലിസത്തെ തകർക്കുന്ന തരം നിർദ്ദേശങ്ങളാണ് കരട് ചട്ടങ്ങളിലുള്ളതെന്ന് മുഖ്യമന്ത്രി ചടങ്ങിൽ പറഞ്ഞു. വി.സി നിയമനവുമായി ബന്ധപ്പെട്ട നിർദ്ദേശങ്ങളോടാണ് സംസ്ഥാന സർക്കാരിന് പ്രധാന വിയോജിപ്പെന്നും അദ്ദേഹം വ്യക്തമാക്കി. നിയമസഭയിലെ ശങ്കരനാരായണൻ തമ്പി ഹാളിൽ നടന്ന ചടങ്ങിൽ ഉന്നത വിദ്യാഭ്യാസ മന്ത്രി ആർ.ബിന്ദു അധ്യക്ഷത വഹിച്ചു. തലങ്കാന ഉപമുഖ്യമന്ത്രി ഭട്ടി വിക്രമാർക്ക മല്ലു, കർണാടക, തമിഴ്നാട്

ഉന്നതവിദ്യാഭ്യാസ മന്ത്രിമാർ, റവന്യൂ മന്ത്രി കെ.രാജൻ, പ്രതിപക്ഷ നേതാവ് വി. ഡി. സതീശൻ തുടങ്ങിയവർ കൺവെൻഷനിൽ പങ്കെടുക്കുന്നുണ്ട്.

INVEST KERALA

ഇൻവസ്റ്റ് കേരള ആഗോള നിക്ഷേപക ഉച്ചകോടിയിൽ നാളെ കൊച്ചിയിൽ തുടക്കമാകും. രണ്ടുദിവസത്തെ ഉച്ചകോടി മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. കേന്ദ്രമന്ത്രി നിതിൻ ഗഡ്കരി ഓൺലൈനായി അഭിസംബോധന ചെയ്യും. കേന്ദ്രമന്ത്രിമാരായ പിയൂഷ് ഗോയൽ, ജയന്ത് ചൗധരി, പ്രതിപക്ഷനേതാവ് വി ഡി സതീശൻ, നോർക്ക റൂട്ട്സ് ചെയർമാൻ എം എ യൂസഫലി, വിദേശ പ്രതിനിധികൾ ഉൾപ്പെടെ 3000-ത്തോളം പേർ ഉച്ചകോടിയിൽ പങ്കെടുക്കും.

BREAK

ഈ വാർത്തകൾ ആകാശവാണിയിൽ നിന്ന്.....
(ബ്രേക്ക്)

CENTRE-NCD CAMPAIGN

രാജ്യത്തുടനീളം സാംക്രമികേതര രോഗങ്ങൾക്കെതിരെ സ്ത്രീനിങ് തുടക്കമിട്ട് കേന്ദ്ര ആരോഗ്യമന്ത്രാലയം. ഇന്ന് മുതൽ അടുത്ത മാസം 31 വരെ 30വയസിന് മുകളിലുള്ളവർക്ക് ഇതിലൂടെ പരിശോധന നടത്താം. രക്തസമ്മർദ്ദം, പ്രമേഹം, ക്യാൻസർ ഉൾപ്പെടെയുള്ളവ പരിശോധിക്കാൻ അവസരം ലഭിക്കും.

PREZ-ARNUCHAL AND MIZORAM

അരുണാചൽ പ്രദേശ്- മിസോറാം രൂപീകരണ ദിനത്തിൽ ഇരു സംസ്ഥാനങ്ങളിലേയും ജനങ്ങൾക്ക് ആശംസകൾ നേർന്ന് രാഷ്ട്രപതി ദ്രൗപദി മുർമു. വികസനത്തിന്റെ പുതു ചിത്രം രചിക്കാൻ ഇരു സംസ്ഥാനങ്ങൾക്കും സാധിക്കട്ടെയെന്ന് രാഷ്ട്രപതി ആശംസിച്ചു.

UTTARAKHAND- CABINET

പരിധിയിൽ കവിഞ്ഞ് ഭൂമി വാങ്ങിക്കൂട്ടുന്നതിനെ തിരയുള്ള നിയമത്തിന് അംഗീകാരം നൽകി ഉത്തരാഖണ്ഡ് മന്ത്രിസഭ. സംസ്ഥാനത്തെ ജനങ്ങളുടെ കാലങ്ങളായുള്ള ആവശ്യം കണക്കിലെടുത്താണ് തീരുമാനമെന്ന് മന്ത്രിസഭാ യോഗം വിശദീകരിച്ചുകൊണ്ട് മുഖ്യമന്ത്രി പുഷ്പർ സിങ് ധാമി പറഞ്ഞു. സംസ്ഥാനത്തെ വിഭവങ്ങൾ, സാംസ്കാരിക പൈതൃകം, ജനങ്ങളുടെ അവകാശങ്ങൾ എന്നിവ സംരക്ഷിക്കുന്നതിന് നിയമം സഹായകമാകുമെന്നും അദ്ദേഹം പറഞ്ഞു.

TN- FISHERMEN ARREST

സമുദ്രാതിർത്തി ലംഘിച്ചതായി ആരോപിച്ച് തമിഴ്നാട്ടിലെ രാമേശ്വരത്തു നിന്ന് ശ്രീലങ്കൻ നാവിക സേന 10 മത്സ്യത്തൊഴിലാളികളെ അറസ്റ്റ് ചെയ്തു. മൂന്ന് മത്സ്യബന്ധന ബോട്ടുകളും പിടിച്ചെടുത്തു. അറസ്റ്റ് ചെയ്തവരെ വിട്ടയക്കുന്നതിന് നടപടി സ്വീകരിക്കണമെന്ന് കേന്ദ്ര- സംസ്ഥാന സർക്കാരുകളോട് മത്സ്യത്തൊഴിലാളികളുടെ കുടുംബം ആവശ്യപ്പെട്ടു. ഈ മാസം ഒൻപതിനും സമാന രീതിയിൽ 14 മത്സ്യത്തൊഴിലാളികളെ ശ്രീലങ്കൻ അധികൃതർ അറസ്റ്റ് ചെയ്തിരുന്നു.

CHAMPIONS TROPHY CRICKET

ഐ.സി.സി ചാമ്പ്യൻസ് ട്രോഫി ക്രിക്കറ്റിൽ ഇന്ത്യ ഇന്ന് ബംഗ്ലാദേശിനെ നേരിടും. ഉച്ചയ്ക്ക് 2.30 ന് ദുബായ് അന്താരാഷ്ട്ര സ്റ്റേഡിയത്തിലാണ് മത്സരം. ഇന്നലെ നടന്ന ഉദ്ഘാടന മത്സരത്തിൽ ന്യൂസിലൻഡ് പാക്കിസ്ഥാനെ 60 റൺസിന് പരാജയപ്പെടുത്തി.

RENJI TROPHY

രഞ്ജി ട്രോഫി ക്രിക്കറ്റ് സെമി ഫൈനലിൽ കേരളത്തിനെതിരെ ഗുജറാത്ത് ബാറ്റിങ്ങ് തുടരുന്നു . കേരളത്തിന്റെ 457 റൺസ് ഒന്നാം ഇന്നിങ്സ് സ്കോർ പിന്തുടരുന്ന ഗുജറാത്ത് ഒടുവിൽ വിവരം ലഭിക്കുമ്പോൾ 6 വിക്കറ്റ് നഷ്ടത്തിൽ 326 റൺസെന്ന് നിലയിലാണ്.

MAHA KUMBH

മഹാകുംഭമേളയിൽ ഇന്നലെ ഒരു കോടിയിലധികം തീർത്ഥാടകർ പുണ്യസ്നാനം നടത്തി. ഇതുവരെ 56 കോടിയിലധികം തീർത്ഥാടകരാണ് പ്രയാഗ് രാജിലെത്തി പുണ്യസ്നാനം നിർവ്വഹിച്ചത്. ഈ മാസം 26 നാണ് മഹാകുംഭമേളയുടെ സമാപനം.

MANN KI BAAT

പ്രധാനമന്ത്രി നരേന്ദ്രമോദിയുടെ പ്രതിമാസ റേഡിയോ പ്രഭാഷണ പരിപാടി മൻകി ബാത് ഈ മാസം 23-ന്. മൻകി ബാത്തിന്റെ 119-

ാം പതിപ്പാണിത്. ആകാശവാണിയുടെയും ദൂരദർശൻറെയും എല്ലാ നിലയങ്ങളിലും പരിപാടി തത്സമയം പ്രക്ഷേപണം ചെയ്യും.

WORLD SOCIAL JUSTICE DAY

ഇന്ന് ലോക സാമൂഹിക നീതി ദിനം. നീതിയുക്തമായ ലോകത്തിന്റെ അനിവാര്യതയെക്കുറിച്ച് നമ്മെ ഓർമ്മിപ്പിക്കുന്നതിനും, തൊഴിലില്ലായ്മയും ദാരിദ്ര്യവും നേരിടാനുമായി 2007-ൽ ഐക്യരാഷ്ട്ര സഭയാണ് ദിനാചരണം ആരംഭിച്ചത്. സാമൂഹിക അസമത്വം പരിഹരിക്കുന്നതിന് എല്ലാവരെയും ഉൾക്കൊള്ളുന്ന നയങ്ങൾ രൂപീകരിക്കുകയാണ് ഇത്തവണത്തെ ദിനാചരണ ലക്ഷ്യം.

TRUMP- ZELENSKIY

യുക്രൈനിയൻ പ്രസിഡൻ്റ് വോളോഡിമിർ സെലൻസ്കിയുടെ അഭാവത്തിലും റഷ്യയുമായി സമാധാന കരാർ സാധ്യമാണെന്ന് അമേരിക്കൻ പ്രസിഡൻ്റ് ഡോണൾഡ് ട്രംപ്. റിയാദിൽ നടന്ന സമാധാന ചർച്ചകളിലെ തീരുമാനങ്ങൾ അംഗീകരിക്കില്ലെന്ന് യുക്രൈനിയൻ പ്രസിഡൻ്റ് വ്യക്തമാക്കിയതിനു പിന്നാലെയാണ് ട്രംപിൻ്റെ പ്രതികരണം. യുഎസ്-റഷ്യ സമാധാന ചർച്ചകളിൽ യുക്രൈനെ പങ്കെടുപ്പിക്കാത്തതാണ് ഇതിന് കാരണമായി സെലൻസ്കി ചൂണ്ടിക്കാട്ടിയത്.

NAVDEX 2025

ഇന്ത്യ-യുഎഇ സമുദ്ര സഹകരണം വർദ്ധിപ്പിക്കാൻ ലക്ഷ്യമിട്ട് സംഘടിപ്പിക്കുന്ന രണ്ട് പ്രതിരോധ പ്രദർശനങ്ങളിൽ

പങ്കെടുക്കുന്നതിന് ഇന്ത്യൻ തീര സംരക്ഷണ സേനയുടെ കപ്പൽ ശൂർ അബുദാബിയിൽ നങ്കൂരമിട്ടു. നാവ്ഡെക്സ് 2025, ഐഡെക്സ് 2025 എന്നിവയിലാണ് കോസ്റ്റ് ഗാർഡ് കപ്പൽ പങ്കെടുക്കുന്നത്.

TENNIS- QATAR OPEN

ഖത്തർ ഓപ്പൺ ടെന്നീസ് പുരുഷ ഡബിൾസ് ക്വാർട്ടർ ഫൈനലിൽ ഇന്ത്യയുടെ രോഹൻ ബൊപ്പണ്ണയും, പോർച്ചുഗലിൻറെ ന്യൂനോ ബോർജസും ഇന്ന് യു .കെ സഖ്യത്തെ നേരിടും. ക്വാർട്ടറിലെ മറ്റൊരു മത്സരത്തിൽ ഇന്ത്യയുടെ യുക്തി ഭാബ്രിയും ക്രോയേഷ്യയുടെ ഇവാൻ ഡോഡിഗും ഇന്നിരങ്ങുന്നുണ്ട്.

